



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIV ]

TUESDAY, FEBRUARY 21, 2023 / PHALGUNA 2, 1944

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૧મી ફેબ્રુઆરી, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ, કૌશલ્ય વિકાસ અને રોજગાર વિભાગના તારીખ: ૩૦ ઓક્ટોબર, ૨૦૨૨ના જાહેરનામા ક્રમાંક: જીઆર-૨૦૨૨-૧૨૮-ટીએલએમ-૧૦-૨૦૨૦-૨૬૩૫૭૧-આર(૧)-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

## NOTIFICATION

## Regarding

**The Deputy Director of Training, Class I, in the Gujarat Skill Training Services, under the Directorate of Employment and Training, Gujarat State Recruitment Rules, 2022.**

રોજગાર અને તાલીમ નિયામકની કચેરી, ગુજરાત રાજ્ય હેઠળની ગુજરાત કુશળ તાલીમ સેવામાં,  
નાયબ તાલીમ નિયામક, વર્ગ ૧, ભરતી નિયમો, ૨૦૨૨ સંબંધી

જાહેરનામું

શ્રમ, કૌશલ્ય વિકાસ અને રોજગાર વિભાગ

સચિવાલય, ગાંધીનગર, ૩૭ ઓક્ટોબર, ૨૦૨૨

ભારતનું સંવિધાન.

**ક્રમાંક: જીઆર-૨૦૨૨-૧૨૮-ટીએલએમ-૧૦-૨૦૨૦-૨૬૩૫૭૧-આર(૧):-** ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, રોજગાર અને તાલીમ નિયામકની કચેરી, ગુજરાત રાજ્ય હેઠળની ગુજરાત કુશળ તાલીમ સેવામાં, નાયબ તાલીમ નિયામક, વર્ગ ૧ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો રોજગાર અને તાલીમ નિયામકની કચેરી, ગુજરાત રાજ્ય હેઠળની ગુજરાત કુશળ તાલીમ સેવામાં, નાયબ તાલીમ નિયામક, વર્ગ ૧, ભરતી નિયમો, ૨૦૨૨ કહેવાશે.
૨. રોજગાર અને તાલીમ નિયામકની કચેરી, ગુજરાત રાજ્ય હેઠળની ગુજરાત કુશળ તાલીમ સેવામાં, નાયબ તાલીમ નિયામક, વર્ગ ૧ની જગા પરની નિમણૂક, જેણે,-

- (ક) (૧) રોજગાર અને તાલીમ નિયામકની કચેરી હેઠળની ગુજરાત કુશળ તાલીમ સેવામાં, મદદનીશ તાલીમ નિયામક, વર્ગ ૧ના સંવર્ગમાં ઓછામાં ઓછા પાંચ વર્ષ સુધી કામ કર્યું હોય;
- (૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરી હોય;

તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, “ઘણા સારા”-નો આધારચિહ્ન ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

- (ખ) સીધી પસંદગીથી કરવી જોઈશે.

૩. નિયમ ૨-માં જણાવેલી જગા ઉપર સીધી પસંદગીથી નિમણૂકને પાત્ર થવા માટે, ઉમેદવાર,-

- (ક) ૪૫ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વય-મર્યાદા હળવી કરવાની બાબતને સંબંધિત હોય ત્યાં સુધી લાગુ પડશે નહિ;

- (ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી

અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી એન્જિનિયરીંગ અથવા ટેકનોલોજીમાં મેળવેલી સ્નાતકની પદવી ધરાવતો હોવો જોઈશે અથવા સરકારે માન્ય કરેલી તેને સમકક્ષ લાયકાત ધરાવતો હોવો જોઈશે;

(ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટર ઉપયોગ અંગેની પાયાની જાણકારી ધરાવતો હોવો જોઈશે;

(ઘ) (૧) રોજગાર અને તાલીમ નિયમાક્રમની કચેરી હેઠળની ગુજરાત કુશળ તાલીમ સેવામાં, આચાર્ય/ સિનિયર સર્વેયર/ તકનિકી અધિકારી/ તાલીમ-સહ-નોકરી પ્રબંધ અધિકારી/ વ્યવસાય પરીક્ષણ અધિકારી/ સિનિયર તાલીમ અધિકારી, વર્ગ ૨-ના દરજ્જાથી ઊતરતા દરજ્જાની ન હોય તેવી જગા પરનો આશરે દસ વર્ષનો અનુભવ ધરાવતો હોવો જોઈશે; અથવા

(૨) રોજગાર અને તાલીમ નિયમાક્રમની કચેરી હેઠળની ગુજરાત કુશળ તાલીમ સેવામાં, આચાર્ય/ સિનિયર સર્વેયર/ તકનિકી અધિકારી/ તાલીમ-સહ-નોકરી પ્રબંધ અધિકારી/ વ્યવસાય પરીક્ષણ અધિકારી/ સિનિયર તાલીમ અધિકારી, વર્ગ ૨-ના દરજ્જાથી ઊતરતા દરજ્જાની ન હોય તેવી જગાને સમકક્ષ ગણી શકાય તેવી જગા પરનો, તાલીમ વર્કશોપ અથવા ફેક્ટરી (કારખાનું) અથવા ઉત્પાદનમાં સંકળાયેલ ઉદ્યોગોમાં અથવા ગવર્નમેન્ટ ટેકનિકલ ટીચિંગ ઇન્સ્ટીટ્યૂશન/ ખાનગી અથવા જાહેર ક્ષેત્રની ટેકનિકલ ટીચિંગ ઇન્સ્ટીટ્યૂશન/ વોકેશનલ ટ્રેનિંગ ઇન્સ્ટીટ્યૂશન/ સરકારી અન્ડરટેકિંગ/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપનીમાં આશરે દસ વર્ષનો તકનિકી અનુભવ ધરાવતો હોવો જોઈશે; અને

સ્પષ્ટીકરણ:- ઔદ્યોગિક તકરાર અધિનિયમ, ૧૯૪૭ અને કારખાના અધિનિયમ, ૧૯૪૮ અનુસાર, “ઉદ્યોગો”, “કારખાનું” અને “તાલીમ વર્કશોપ” એટલે તમામ નાના, મધ્યમ અને ભારે વર્કશોપ/ કારખાનું.

(ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૪. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ પર રહેવું જોઈશે.

૫. સીધી પસંદગીથી નિમણૂક પામેલા ઉમેદવારે, પોતાની અજમાયશી મુદત દરમિયાન, રાજપત્રિત અધિકારી (પૂર્વ-સેવા તાલીમ અને પરીક્ષા) નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.

૬. સીધી પસંદગીથી નિમણૂક પામેલા ઉમેદવારે, પોતાની અજમાયશી મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.

૭. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.

૮. સીધી પસંદગીથી અથવા બદલીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.

૯. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલશ્રીના હુકમથી અને તેમના નામે,

આર. સી. જાડેજા,  
સરકારના નાયબ સચિવ.

